



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1618/13 - 2009 සැප්තැම්බර් මස 09 වැනි බදාදා - 2009.09.09

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

ව්‍යවස්ථාපිත නිශ්චය අංකය: 4603.

විශේෂ අංකය: මහ/455.

1972 අංක 1 දරන ඉඩම් ප්‍රතිසංස්කරණ පනතේ 19 වන වගන්තිය යටතේ ව්‍යවස්ථාපිත නිශ්චය

ගම්පොල, නුවරඑළිය, නොම්බර 136 දරන ස්ථානයෙහි පදිංචි වලිමුණි හේරත් මුදියන්සේලාගේ මුතු බණ්ඩාර පිලපිටිය මහතා විසින් පනතේ 18 වන වගන්තිය යටතේ ව්‍යවස්ථාපිත ප්‍රකාශනයක් කරන ලදීත්, පනතේ 19 වන වගන්තිය යටතේ ඉඩම් ප්‍රතිසංස්කරණ කොමිෂන් සභාව වෙත පැවරී ඇති බලතල අනුව, එම කොමිෂන් සභාව විසින් ව්‍යවස්ථාපිත බදු ගැනුම්කරුට අයිතිව තිබූ කෘෂිකාර්මික ඉඩම්වලින් ඔහුට තබාගැනීමට ඉඩදිය යුතු කොටස නිශ්චය කරමින් ව්‍යවස්ථාපිත නිශ්චයක් කරන ලදී. එසේ ව්‍යවස්ථාපිත බදු ගැනුම්කරුට තබා ගැනීමට ඉඩ දෙන ලද කෘෂිකාර්මික ඉඩම් කොටස මෙහි උපලේඛනයෙහි දැක්වේ.

නීතිඥ නිමල් ජී. පුංචිහේවා,

සභාපති,

ඉඩම් ප්‍රතිසංස්කරණ කොමිෂන් සභාව.

2009 අගෝස්තු මස 31 වැනි දින,  
අංක සී 82,  
හෙක්ටර් කොබ්බෑකඩුව මාවත,  
කොළඹ 07.

උපලේඛනය

1. මධ්‍යම පළාතේ, මහනුවර දිස්ත්‍රික්කයේ ගඟ ඉහල කෝරළේ ප්‍රාදේශීය ආදායම් නිලධාරී කොට්ඨාශයේ, ගඟ ඉහල කෝරළේ සුළු කොට්ඨාශයේ, වැටකේදෙණිය යන ගමේ පිහිටි, සර්වේ ජනරාල් විසින් අදින ලද මූලික පිඹුරු අංක මහ 2088 හි දැක්වෙන කබලකාව වත්ත නැමති ඉඩමේ කැබලි අංක 01 දරන බිම් කැබැල්ලේ අක්කර 46 රූඩ්. 2 පර්. 00 (අක්කර හතළිස් හයයි රූඩ් දෙකයි පර්චස් බිංදුවයි) ක බිම් කොටස සහ එහි තුළ පිහිටි ගහකොළ, පළතුරු හා ගොඩනැගිලි ද වේ.

2. මධ්‍යම පළාතේ, මහනුවර දිස්ත්‍රික්කයේ, ගඟ ඉහල කෝරළයේ ප්‍රාදේශීය ආදායම් නිලධාරී කොට්ඨාශයේ, ගඟ ඉහල කෝරළයේ සුළු කොට්ඨාශයේ, වැටකේදෙණිය යන ගමේ පිහිටි සර්වේ ජනරාල් විසින් අදින ලද මූලික පිඹුරු අංක මහ/3932 හි දැක්වෙන කබලකාව වත්ත නැමති ඉඩමේ කැබලි අංක 1 දරන බිම් කැබැල්ලේ අක්කර 03, රූඩ්. 2 පර්. 00 ක (හෙක්ටයාර් 1.417) බිම් කොටස සහ ඒ තුළ පිහිටි ගහ කොළ, පළතුරු හා ගොඩනැගිලි ද වේ.

09-967